

MT

MT

MT



IL-KUMMISSJONI TAL-KOMUNITAJIET EWROPEJ

Brussell, 22.6.2009
KUMM(2009) 318 finali

2007/0195/COD

OPINJONI TAL-KUMMISSJONI

skont l-Artikolu 251(2), it-tielet subparagrafu, punt (c), tat-Trattat tal-KE, dwar l-emendi tal-Parlament Ewropew għall-Pożizzjoni Komuni tal-Kunsill rigward il-Proposta għal

Direttiva tal-Parlament Ewropew u tal-Kunsill dwar ir-regoli komuni għas-suq intern tal-elettriku u li tħassar id-Direttiva 2003/54/KE

LI TEMENDA L-PROPOSTA TAL-KUMMISSJONI skont l-Artikolu 250(2) tat-Trattat tal-KE

OPINJONI TAL-KUMMISSJONI

skont l-Artikolu 251(2), it-tielet subparagrafu, punt (c), tat-Trattat tal-KE, dwar l-emendi tal-Parlament Ewropew għall-Pożizzjoni Komuni tal-Kunsill rigward il-Proposta għal

Direttiva tal-Parlament Ewropew u tal-Kunsill dwar ir-regoli komuni għas-suq intern tal-elettriku u li thassar id-Direttiva 2003/54/KE

1. SFOND

Proċedura

Il-proposta trażmessa lill-Parlament Ewropew u lill-Kunsill (id-dokument COM(2007)528 – 2007/0195/COD) fid-data: 19.09.2007

L-opinjoni tal-Kumitat Ekonomiku u Soċjali Ewropew mogħtija fid-data: 22.04.08

L-opinjoni tal-Kumitat tar-Regjuni mogħtija fid-data: 10.04.08

L-opinjoni tal-Parlament Ewropew (fl-ewwel qari) mogħtija fid-data: 18.06.2008

Il-pożizzjoni komuni adottata bl-unanimità fid-data: 09.01.2009

Il-pożizzjoni tal-Parlament Ewropew (it-tieni qari) 22.04.2009

2. GĦAN TAL-PROPOSTA TAL-KUMMISSJONI

Din il-proposta tagħmel parti mit-tielet pakkett leġiżlattiv għal suq intern tal-gass u tal-elettriku fl-UE (“it-Tielet Pakkett”), li jinkludi żewġ Direttivi u tliet Regolamenti.

L-għan ewlieni tal-pakkett huwa li jstabbilixxi qafas regolatorju li hu meħtieġ sabiex il-ftuħ tas-suq ikun effettiv bis-sħiħ u biex jinħoloq suq uniku tal-gass u tal-elettriku fl-UE fl-interess taċ-ċittadini u tal-industrija tal-Unjoni Ewropea. Dan għandu jgħin sabiex il-prezzijiet jinżammu baxxi kemm jista' jkun u sabiex jogħlew l-istandards tas-servizzi u s-sigurtà tal-provvista.

Dan isir permezz tal-miżuri ewlenin li ġejjin:

- sorveljanza regolatorja aktar effikaċi minn regolaturi nazzjonali indipendenti;
- stabbiliment ta' Agenzija biex tiżgura kooperazzjoni effikaċi bejn ir-regolaturi nazzjonali u tiegħu deċiżjonijiet dwar il-kwistjonijiet transkonfinali rilevanti kollha;

- kooperazzjoni obligatorja bejn l-operaturi tan-netwerks għall-armonizzazzjoni tar-regoli kollha relatati mat-trasport tal-enerġija madwar l-Ewropa u sabiex l-ippjanar tal-investment ikun ikkoordinat;
- separazzjoni effettiva tal-ġenerazzjoni u tat-trażmissjoni tal-enerġija sabiex b'hekk ikun evitat kwalunkwe konflitt ta' interessi, għall-promozzjoni tal-investment fin-netwerk u għall-prevenzjoni ta' kwalunkwe mġiba diskriminatorja;
- iktar trasparenza u funzjonament aħjar tas-suq tal-konsumatur;
- iktar solidarjetà u kooperazzjoni reġjonali bejn l-Istati Membri sabiex tkun żgurata sigurtà akbar tal-provvista.

3. KUMMENTI TAL-KUMMISSJONI

3.1 Ġenerali

Fis-Sessjoni Plenarja tiegħu tat-22 ta' April 2009, il-Parlament Ewropew adotta pakkett ta' kompromess li dwaru kien hemm qbil mal-Kunsill bil-ħsieb li jintlahaq ftehim fit-tieni qari.

Dawn l-emendi jikkonċernaw essenzjalment:

- it-tiŝiħ limitat ta' xi regoli li jiżguraw separazzjoni effettiva tal-operatur tas-sistema ta' trażmissjoni,
- iktar indipendenza u setgħa lir-regolaturi nazzjonali, u
- dispozizzjonijiet li joħolqu obbligi msaħħa għall-Istati Membri fir-rigward tal-protezzjoni tal-konsumatur, il-faqar tal-enerġija u l-implimentazzjoni tal-kejl intelligenti.

Il-Kummissjoni taċċetta l-pakkett ta' kompromess peress li huwa f'konformità mal-għan globali u l-karatteristiċi ġenerali tal-proposta.

3.2 Proposta Emendata

Skont l-Artikolu 250(2) tat-Trattat tal-KE, il-Kummissjoni temenda l-Proposta tagħha kif stabbilit hawn fuq.